

അടിയന്തിരം

ഇസി 2/6220/11

വ്യവസായ വാണിജ്യ ഡയറക്ടറേറ്റ്,
തിരുവനന്തപുരം, തീയതി: 07-05-13

സർക്കുലർ

വിഷയം: വ്യവസായ വാണിജ്യ വകുപ്പ് - ജീവനക്കാര്യം - മുൻകാല
പ്രാബല്യത്തോടെ സ്പെഷ്യൽ റൂൾസ് നടപ്പിലാക്കിയതിനെ
തുടർന്നുള്ള ശമ്പള നിർണ്ണയം - അക്കൗണ്ടന്റ് ജനറൽ ഉയർത്തിയ
തടസ്സവാദം - വ്യക്തത - സംബന്ധിച്ച്:-

സൂചന :- 1) നമ്പർ 7486/എ 2/2011/വ്യവ 18/04/2013 തീയതിയിലെ സർക്കാർ
കത്ത്.

2) ഈ അപീസിലെ 7/7/2012 തീയതിയിലെ ഇതേ നമ്പർ കത്ത്.

വ്യവസായ വാണിജ്യ വകുപ്പിൽ മുൻകാല പ്രാബല്യത്തോടെ സ്പെഷ്യൽ
റൂൾസ് നടപ്പിലാക്കിയതിനെ തുടർന്നുള്ള ശമ്പള നിർണ്ണയം സംബന്ധിച്ച് ചില
തടസ്സവാദങ്ങൾ ഉണ്ടായിട്ടുണ്ട്. സൂചന 1 ലെ കത്തിൽ സർക്കാർ ഇക്കാര്യത്തിൽ
വ്യക്തത വരുത്തിയിരിക്കുന്നു. ടി സർക്കാർ കത്ത് പ്രകാരം 01/07/1983 നും
29/03/2006 നും ഇടയിൽ പഴയ രീതിയിൽ ഉദ്യോഗക്കയറ്റം ലഭിച്ച ജീവനക്കാരുടെ
ഉദ്യോഗക്കയറ്റം സ്പെഷ്യൽ റൂൾസിന്റെ അടിസ്ഥാനത്തിൽ
പുന:പരിശോധിയ്ക്കുമ്പോൾ 29/03/2006-ലെ G.O.(MS)No.41/06/ID നമ്പർ സർക്കാർ
ഉത്തരവ് പ്രസക്തമാകുമെന്നും 29/03/2006 ന് ശേഷം പഴയരീതിയിൽ നടത്തിയ
ചുമതലയിൽ വ്യത്യാസമുള്ള ഉദ്യോഗക്കയറ്റങ്ങൾക്ക് കെ.എസ്.അർ. ഭാഗം I ചട്ടം
23(a) അനുസരിച്ച് പ്രമോഷൻ തസ്തികയിൽ ചുമതല ഏറ്റെടുക്കുന്ന തീയതി മുതൽ
മാത്രമേ കുടിശ്ശികയ്ക്ക് അർഹതയുണ്ടായിരിക്കുകയുള്ളൂ എന്നും
വ്യക്തമാക്കിയിട്ടുണ്ട്.

സ്പെഷ്യൽ റൂൾസ് നിലവിൽ വന്ന 29/03/2006 ന് ശേഷം മുൻകാല
പ്രാബല്യത്തോടെ ഉദ്യോഗക്കയറ്റം അനുവദിക്കുകയും അതു പ്രകാരം മുൻകാല
പ്രാബല്യത്തോടെ ശമ്പള പുനർനിർണ്ണയം നടത്തുകയും ചെയ്തതിനെ തുടർന്ന്
പ്രമോഷൻ തസ്തികയിൽ 29/03/2006 നു ശേഷം യഥാർത്ഥ ചാർജെടുക്കൽ
ഉണ്ടായിരിക്കണം എന്ന കെ.എസ്.അർ. ഭാഗം I ചട്ടം 23(a) ഉദ്ധരിച്ച് അക്കൗണ്ടന്റ്
ജനറൽ ഉയർത്തിയ തടസ്സവാദം ശരിവച്ചുകൊണ്ടും കെ.എസ്.അർ. ഭാഗം I ചട്ടം
23(a) ബാധകമാണെന്നും മേൽ സൂചന 1 ലെ കത്ത് പ്രകാരം സർക്കാർ
സ്പഷ്ടീകരണം നൽകിയിട്ടുണ്ട്.

ധനവകുപ്പിന്റെ 14.01.2010 തീയതിയിലെ 5/2010/ധന സർക്കുലർ പ്രകാരം സ്പെഷ്യൽ റൂൾസ് പ്രാബല്യത്തിൽ വന്ന 29.03.2006 നു മുമ്പുള്ള കാലയളവിലെ കുടിശ്ശിക വ്യവസായ വാണിജ്യ വകുപ്പിനു കീഴിലുള്ള പല ഓഫീസുകളിലും അനുവദിച്ചു നൽകിയതായി പരാതി നിലനിൽക്കുന്നു. 02.11.2010 ലെ 28643/AI/2010/ID നമ്പർ സർക്കാർ കത്ത് പ്രകാരം ധനവകുപ്പിന്റെ മേൽ ഉദ്ധരിച്ച സർക്കുലർ, 29.03.2006 ലെ GO(MS)41/06/ID ഉത്തരവിനെ ബാധിക്കില്ല എന്നും സർക്കാർ വ്യക്തമാക്കിയിട്ടുണ്ട്. എന്നാൽ ധനവകുപ്പിന്റെ മേൽ പ്രസ്താവിച്ച സർക്കുലറിനെ മറയാക്കി 29.03.2006 മുതലുള്ള കാലയളവിൽ ശമ്പളനിർണ്ണയം നടത്തി അനധികൃതമായി സാമ്പത്തിക ആനുകൂല്യങ്ങളും കുടിശ്ശികയും കൈപ്പറ്റിയിട്ടുണ്ടെങ്കിൽ വിശദമായ അന്വേഷണം നടത്തി കുറ്റക്കാർക്കെതിരെ നടപടി എടുക്കേണ്ടതാണെന്നും ഇങ്ങനെ അനർഹമായി കൈപ്പറ്റിയ തുക തിരിച്ചുപിടിക്കേണ്ടതാണെന്നും സൂചന ഒന്നിലെ സർക്കാർ കത്തിൽ നിർദ്ദേശിച്ചിരുന്നു. ഇതു സംബന്ധിച്ച വിശദമായ റിപ്പോർട്ട് അടിയന്തിരമായി സർക്കാരിൽ സമർപ്പിക്കാൻ നിർദ്ദേശമുണ്ട്.

അതിനാൽ 14.01.2010 - ലെ ധനവകുപ്പിന്റെ സർക്കുലറിലെ ഖണ്ഡിക 2(1) (ii)- ന് വിധേയമായി ഇത്തരത്തിലുള്ള സ്ഥാനക്കയറ്റം ലഭിച്ച ഉദ്യോഗസ്ഥരുടെ ശമ്പളം വീണ്ടും പുന:പരിശോധിക്കേണ്ടതാണ്.

മേൽ സാഹചര്യത്തിൽ താങ്കളുടെ ഓഫീസിൽ തുടർ നടപടികൾ സ്വീകരിച്ച് അടിയന്തിര റിപ്പോർട്ട് ഈ അഫീസിൽ ലഭ്യമാക്കാൻ നിർദ്ദേശിക്കുന്നു.



✓ സീനിയർ അഡ്മിനിസ്ട്രേറ്റീവ് ഓഫീസർ
വ്യവസായ വാണിജ്യ ഡയറക്ടറേറ്റ്
തിരുവനന്തപുരം

- 1) കയർ വികസന ഡയറക്ടറേറ്റ്, തിരുവനന്തപുരം
- 2) കൈത്തറി & ടെക്സ്റ്റൈൽസ് ഡയറക്ടറേറ്റ്, തിരുവനന്തപുരം.
- 3) എല്ലാ ജില്ലാ വ്യവസായ കേന്ദ്രം ഓഫീസുകൾക്കും
- 4) എല്ലാ കയർ പ്രോജക്ട് ഓഫീസുകൾക്കും
- 5) C F S C മഞ്ചേരി / ചങ്ങനാശ്ശേരി
- 6) E D സെക്ഷൻ / അഡിറ്റ് വിങ്
- 7) സംഭരണ ഫയൽ / അധികപകർപ്പ്